

Hvør leikur hevur týdning

SANSIR TEL 355355

Tá tú skalt gera íløgur í virðisbrøv, skalt tú hugsa teg væl um, tí hvør leikur hevur týdning. Kaupthing er til reiðar at seta saman íløguna, sum passar júst til tín tørv og títt lyndi - eina íløgu sum tú kanst vera tryggur við.



KAUPTHING

Føroyar
Virðisbrævameklarafelag

Tinghúsvegur 14 • FO-110 Tórshavn
tel. 35 1500 • fax 35 1501
www.kaupthing.fo

2001

Tryggingarfelagið bjóðar bíligari bilfígging

Mortan Poulsen, vinstrumegin, og Gunnar í Liða eru sannførdir um at forvinna pening uppá bilfíggjingarnar
Mynd: Jens Kr. Vang



Tryggingarfelagið Føroyar er nú farið undir fígging av bilum og tekur harvið kappingina upp við peningastovrnarnar innan bilfígging. Rentan er 7,25 % fyri øll lán, og hon er væl lægri enn í peningastovnunum. At Tryggingarfelagið Føroyar er farið undir bilfígging er aftursvar til, at Føroya Banki í samstarvi við Trygd fór undir at veita tryggingar

FÍGGING
Stefan í Skorini

– Konseptið hjá okkum er, at kundin fær fíggjngina á bilasøluni, skjóta avgreiðslu og einfaldar láni-treytir. Kundin skal ikki kredittmetast sum í peningastovnunum og fær eina bíliga fígging. Soleiðis dregur Gunnar í Liða samanum.

Tryggingarfelagið Føroyar, risin í føroyska tryggingarheiminum, er farið undir bilfígging, sum er væl bíligari enn tær fíggingar, ið frammanundan vóru á marknaðinum. Tryggingarfelagið fer harvið undir nýtt virkisøki, har felagið fer at veita bilfígging á sjálvari bilasøluni.

Á tíðindafundi hósmorgunin varð komið fram við nýggja átakinum. Gunnar í Liða, forstjóri, Mortan

Poulsen, stjóri, og Henry Olsen av marknaðardeildini vóru til staðar.

Tá bilurin verður keyptur, verður skipað fyri fíggjngini á bilasøluni, sum hevur beinleiðis samband við tryggingarfelagið gjøgnum internetið. Tað tekur einar tveir tímar at fáa lánið í lag. Fyrirminurin við hesum er, at keyparin sleppur frá at fara í ein peningastovn at fáa fígging, visir Tryggingarfelagið á.

Rentan til øll lánini er 7,25 %, og hetta er lægsta rentan á marknaðinum í løtuni. Rentan liggur fäst og verður ikki stillað eftir, hvussu stórt útgjaldið er. Í peningastovnunum verður rentan lögð eftir, hvussu nógv keyparin kann leggja á borðið beinanvegin.

Í Føroya Banka er rentan ymisk alt eftir útgjaldinum. Um útgjaldið hjá kundanum er 30%, er rentan 9,75%. Er útgjaldið 40%, er rentan 8,75%. Um útgjaldið er 50%, er rentan 8%.

Tó eru nakrar treytir við lánsveitingini hjá Tryggingarfelagnum. Lán verða ikki veitt til keyp av bilum, ið eru eldri enn sjei ár, og lánsupphæddin er ikki omanfyri 70%. Kundin hevur í mesta lagi sjei ár at gjalda lánið aftur.

Endamálið at vinna pening

Gunnar í Liða, forstjóri á Tryggingarfelagnum, sigur, at høvuðsendamálið hjá felagnum er at forvinna

pening í sambandi við bilfíggjngina.

– Hetta er ein nýggjur inntøkumøguleiki hjá okkum, og vit vita, at lán í bilum verða oftast goldin aftur, sigur Gunnar í Liða.

Felagið hevur eisini kannað bilamarknaðin í Føroyum. Í dag eru 15.000 privat akfør á føroysku vegunum, og meira enn helmingurin er eldri enn fimm ár. Tí væntar felagið, at føroyingar framhaldandi fara at skifta bílarnar út, og harvið er tørur á bilfígging.

Tað er væl eingin loyna, at felagið eisini væntar sær at fáa nakrar fleiri bíla-tryggingar, og soleiðis fáa tvey fyrri eitt.

Til øll

Henda bilfíggjngin er til allar føroyingar, ið ynskja fígging til keyp av bili. Ein kundi kann væl hava sína trygging í Trygd, men fíggja bilin í Tryggingarfelagnum Føroyar.

– Tað hevði verið býtt av okkum at steingja ein part av inntøkukelduni úti, men hinvegin so eru tey flestu kundar her hjá okkum, sigur forstjórinn.

Felagið hevur arbeitt við at fyrirreika bilfíggjngina í eitt hált ár, og allar tær stóru bilasøurnar hava fingið telduskipanina. Tað verður marknaðardeildin, ið fer at umsita bilfíggjngina, og í tí sambandi er Petur Elías Petersen settur í starv. Hann hevur arbeitt í fleiri ár hjá Føroya Banka.

– Vit rokna við góðari

undirtøku, og vit meta uttan iva, at vit kunnu forvinna pening frá hesum.

Astrup er ikki tikin á bóli

Jørn Astrup Hansen, stjóri í Føroya Banka, er ikki bilsin, nú Tryggingarfelagið er farið undir at veita bilfíggingar. Hann visir á, at fleiri bjóða bilfíggingar, og um tað er ein fleiri, broytir ikki gerandisdagin almikið

FÍGGING
Stefan í Skorini

– Det kommer ikke bag på mig, sigur Jørn Astrup Hansen, um at Tryggingarfelagið Føroyar er komið inn á fíggingarøkið hjá bankanum. Tað var tískil vænt-

andi, at Tryggingarfelagið fór at svara aftur, nú bankin saman við Trygd er farin at veita tryggingar.

Astrup sigur, at frammanundan eru so nógv, ið veita bilfíggingar, og tí er hetta eingin kollvelting.

Stjórinn sigur, at Føroya Banki ikki hevur nakað aftursvar til nýggja átakið beinanvegin, tí tey hava ikki hoyrt um hetta fyrr enn nú.

– Marknaðurin er nógv merktur av kapping, har nógvir útbjóðarar eru, men hetta ræðir okkum ikki nakað serligt.

Tryggingarfelagið hevur fyrr veitt kommunum og stovnum fígging, men hetta

er fyrstu ferð, at felagið leggur seg úti privata fígging.

Móttøka á Arbeiðseftirlitinum

Í samband við at stjórinn, Eli Davidsen, leggur frá sær vegna aldur og at eftirlitsmaðurin, Eilev Lindberg, gevst við sínum virksemi fyri Force Instituttet og Arbeiðseftirlitið, verður móttøka á Arbeiðseftirlitinum, Falkavegur 6, Tórshavn,

**fríggjadagin 22. juni 2001
frá kl. 14.00 - 17.00.**

Samstundis verður høvi hjá okkara viðskiftafólki at síggja nýggju hølini hjá stovninum.



Arbeiðseftirlitið